

محمد ایوب قادری

خاندان ولی اللہی کا اصلاحی ادب

اردو نشر کے ارتقاء میں حصہ

اٹھارہویں صدی عیسوی برصغیر پاک و ہند میں سیاسی، سماجی اور معاشرتی اعتبار سے نہایت اہم ہے۔ اسی صدی میں برصغیر سے مسلم اقتدار کا خاتمہ ہوا اور انگریزی حکومت نے آہستہ آہستہ مختلف علاقوں میں اپنے قدم جمائے۔ مسلمانوں کے سیاسی زوال کے ساتھ ساتھ ان کی مذہبی زندگی میں بھی ابتری پیدا ہو گئی۔ بدعات اور مراسم پرستی کا بڑا زور تھا۔ قرآن و حدیث سے زیادہ علوم عقلیہ کا دور دورہ ہوا۔ علماء اپنی قابلیت کا مظاہرہ فلسفہ و منطق کی درسی کتابوں کے حاشیے اور شریعی لکھ کر کرتے تھے۔ اسی زمانے میں شاہ ولی اللہ محدث دہلوی نے اپنی اصلاحی تحریک کا آغاز کیا۔ انھوں نے فارسی زبان میں قرآن کریم کا ترجمہ کیا اور اس کو عام کیا۔ تفسیر، علوم قرآن، حدیث، فقہ، فلسفہ اسلام پر مجتہد اللہ البالغہ اور زائدہ المتقار جیسی کتابیں لکھیں۔ شاہ صاحب کے کام کو ان کے صاحبزادگان شاہ عبدالعزیز، شاہ عبدالقادر، شاہ رفیع الدین اور نمبرگان شاہ اسماعیل اور شاہ اسماعیل نے آگے بڑھایا اور پھر اس خاندان کے تلامذہ اور مستفیدین نے اس تحریک کی نشر و اشاعت میں خوب حصہ لیا۔ شاہ صاحب کے صاحبزادگان نے سمجھا کہ عربی و فارسی کا رواج اٹھ رہا ہے۔ اس کی جگہ

اردو زبان لے رہی ہے لہذا اسی زبان میں انھوں نے تبلیغی و اصلاحی ادب پیدا کیا۔ شاہ ولی اللہؒ کے صاحبزادے شاہ عبدالقادرؒ (ف ۱۲۸۷ھ) نے قرآن کریم کا اردو ترجمہ ۱۲۵۰ھ مطابق ۱۸۳۵ء میں کیا جس کو سب سے زیادہ قبول عام اور بقائے دوام حاصل ہوا۔ شاہ صاحبؒ نے اس پر مختصر تفسیر فوائد لکھے اور اس کا تاریخی نام موضح القرآن رکھا۔ شاہ صاحبؒ کی غرض اس ترجمہ سے یہ تھی کہ احکام الہی عوام تک پہنچائے جائیں۔ اور اس میں خاطر خواہ کامیابی ہوئی۔ شاہ ولی اللہؒ کے دوسرے فرزند اور شاہ عبدالقادر کے چھوٹے بھائی شاہ رفیع الدینؒ نے قرآن کریم کا تحت اللفظ ترجمہ کیا اور اس طرح قرآن کی نشر و اشاعت میں حصہ لیا۔ شاہ رفیع الدینؒ کا ترجمہ ان کے شاگرد نجف علی المعروف بہ فوجدار خان کا جمع کردہ ہے، جن کی بیٹی کی اولاد میں اردو کے مشہور ادیب و قلم کار ملا واحدی دہلوی ہیں جو اپنے نانا کی اتباع میں آج کل قرآن کریم کے ترجمہ رفیع کی تشریح اردو زبان میں کر رہے ہیں۔

اس زمانے میں شاہ مراد اللہ سنبھلی نے پارہٴ عَمَّ یَشَاءُ لَوْنِ کی اردو میں تفسیر لکھی جو بہت مقبول ہوئی۔ بلکہ جب شاہ اسماعیل شہیدؒ اور سید احمد شہیدؒ کی تحریک جہاد نے بنگال میں زور پکڑا تو یہ تفسیر ہوگئی میں طبع ہوئی اور مجاہدین میں اس کی مقبولیت کے پیش نظر انگریزی حکومت نے اس کتاب کی طباعت پر پابندی لگادی۔

اس زمانہ میں شاہ عبدالعزیزؒ کے ایک نامور شاگرد اور خاندان مجددی کے مشہور رکن شاہ رؤف احمد مجددی نے ۱۳۱۲ھ میں قرآن کریم کی تفسیر دو جلدوں میں لکھی۔ یہ تفسیر رؤفی متعدد بار طبع و شائع ہوچکی ہے۔ شاہ رؤف احمد جرات کے شاگرد تھے اور رانت تخلص کرتے تھے۔ اس تفسیر کی عبارت باخاوردہ اور کسی قدر سلیس ہے۔ شاہ رؤف احمد نے ایک مختصر سی کتاب ”رسالہ ارکان اسلام“ کے نام سے لکھی جس میں سلیس اردو میں اسلام کے پانچوں ارکان کا بیان ہے۔ شاہ صاحبؒ نے معراج کے بیان میں ایک رسالہ ”مرغوب القلوب فی بیان معراج المحبوب“ لکھا ہے۔ شاہ صاحبؒ کی یہ کتابیں طبع و شائع ہوچکی ہیں۔ شاہ عبدالعزیزؒ کے ایک لائق شاگرد مولوی اکرام الدین دہلوی تھے وہ دہلی سے الہ آباد چلے گئے تھے اور عطاری کی دوکان کھول لی تھی۔ جب سید احمد شہیدؒ دورہ کرتے ہوئے الہ آباد

اولیٰ حیدر آباد © rasailojaraid.com
 آئے تو انھوں نے مولوی اکرام الدین کو درس قرآن کا حکم دیا۔ اس سلسلے میں ۱۸۳۶ء میں
 مولوی اکرام الدین نے تبلیغی نقطہ نظر سے سلیس اردو میں سورہ فاتحہ کی تفسیر لکھی انھوں
 نے عیسائیت کے رد میں ایک رسالہ ”جواب محمدیہ“ لکھا ہے۔

مولانا نواب قطب الدین خان ولی کے باشندے اور نامور عالم و مصنف تھے۔ وہ شاہ
 اسحاق دہلوی کے خاص شاگرد تھے۔ انھوں نے اردو زبان میں جتنا کام کیا ہے ان کے
 کسی دوسرے ساتھی نے نہیں کیا ہے۔ انھوں نے شاہ صاحب کے اصلاحی کام کو خوب
 آگے بڑھایا اور اردو زبان میں مختلف مضامین پر چھوٹے چھوٹے اصلاحی اور تبلیغی رسالے
 لکھے۔ انھوں نے اردو میں قرآن کریم کی تفسیر ”جامع التفاسیر“ کے نام سے لکھی اور حصہ
 کا اردو ترجمہ ”ظفر جلیل“ کے نام سے کیا۔ نواب قطب الدین کا سب سے بڑا کارنامہ مشکوٰۃ
 شریف کا ترجمہ ہے جو چار ضخیم جلدوں میں طبع ہوا ہے۔ ترغیب الجملہ، مظہر جمیل، جامع
 الحسنات، فلاح دارین، تحفۃ الزوجین اور احکام العیدین وغیرہ بہت سے رسالے انھوں
 نے اردو زبان میں لکھے۔

نواب قطب الدین نے اپنی تفسیر میں یہ طریقہ رکھا ہے کہ ہر آیت کے بعد شاہ
 ولی اللہ دہلوی کے فارسی ترجمہ قرآن کریم کا اردو میں ترجمہ کیا ہے اور شاہ عبدالقادر دہلوی
 کی تفسیر موضع القرآن سے تشریح کی ہے۔

شاہ اسماعیل شہیدؒ خاندان ولی اللہی کے نامور رکن ہیں۔ وہ شاہ ولی اللہ کے پوتے
 ہیں۔ شاہ صاحبؒ ۱۸۳۱ء میں بالا کوٹ کے میدان میں جہاد کرتے ہوئے شہید ہوئے
 ان کی اردو میں انقلاب آفروز اور معرکہ کی کتاب ”تقویۃ الایمان“ ہے۔ یہ اصلاحی اور
 تبلیغی ادب میں سنگ میل کی حیثیت رکھتی ہے۔ لاکھوں کی تعداد میں شائع ہوتی رہتی ہے۔
 مولانا حیدر علی رام پوری کے ایک شاگرد مولوی محمد عمران تھے انھوں نے ایک مختصر
 سا اردو رسالہ ۱۸۳۲ء میں ”تجزیہ و تکفین مسلمانوں کی“ کے نام سے کلکتہ میں ایک بنگالی
 دوست کی فرمائش پر لکھا۔ جو بہت مقبول رہا۔ یہ رسالہ آج بھی شائع ہوتا رہتا ہے۔

شاہ عبدالعزیز دہلوی کے نامور شاگرد عزرا حسن علی صغیر لکھنوی کے نامور شاگرد مولانا خرم علی

بہوری تھے جو سید احمد شہیدؒ کے خلیفہ تھے، یوں تو انھوں نے اردو میں کئی اصلاحی کتابیں لکھیں لیکن ان کی ایک کتاب "نصیحت المسالین" (تصنیف ۱۳۲۳ھ) سب سے مشہور اور مقبول ہے۔ اس کتاب کے ذریعہ اصلاح و تبلیغ کا بڑا کام ہوا ہے۔ تقویۃ الایمان کے بعد نصیحت المسالین سب سے مقبول کتاب ہے۔ مولانا خرم علی کی دوسری اردو تالیفات کے نام تحفۃ الاختیار، غایۃ الاوطار، شفاوالعیل، سرالشہادتین (اردو ترجمہ) رسالہ منع قراءت خلف الامام ہیں۔

شاہ عبدالعزیز دہلویؒ اور شاہ رفیع الدینؒ کے شاگرد اور سید احمد شہیدؒ کے مرید مولیٰ اولاد حسن قنوجی نے بھی اردو میں کئی کتابیں لکھیں جن میں سے ان کی کتابیں "راہ سنت" اور ہدایت المؤمنین خاص طور سے مشہور و مقبول ہیں۔ آخر الذکر ماہ محرم کی بدعات کے رد میں ہے۔

مولیٰ اولاد حسن قنوجی کے نامور فرزند نواب صدیقی حسن خاں تھے جو مشہور اہل حد عالم اور مصنف تھے، انھوں نے بھی مذہبی ادب میں خاصا اضافہ کیا ہے۔

سید احمد شہیدؒ کے ایک اور نامور خلیفہ مولانا کرامت علی جوہوری تھے جنھوں نے پورب اور بنگال میں تبلیغ و اصلاح کا خوب کام کیا اور ۱۳۲۸ھ میں رنگ پور میں ان کا انتقال ہوا۔ مولوی کرامت علی کی تحریک اعلیٰ اور زمیندار طبقے میں خاص طور پر مقبول تھی، جب کہ حاجی شریعت اللہ کی تحریک عوام میں کام کر رہی تھی۔ مولانا کرامت علی کثیر التصانیف عالم تھے انھوں نے کم و بیش تمام کتابیں اردو زبان میں لکھی ہیں، انوار محمدی، رفیق السالکین دعوات مسنونہ، احقاق الحق، قول الایمن، نور علی نور اور مفتاح الجنۃ ان کی کتابیں ہیں آخر الذکر کتاب بہت مشہور و مقبول ہے۔

جوہور کے ایک اور عالم مولانا سخاوت علی جوہوری نے بھی اردو ادب کو مالا مال کیا۔ وہ مولانا عبدالحی اور شاہ اسماعیل شہیدؒ کے شاگرد تھے اور سید احمد شہیدؒ سے بیعت و خلافت حاصل تھی۔ انھوں نے درس و تدریس کے علاوہ تصنیف و تالیف میں بھی دلچسپی لی، انھوں نے اردو

اور تھانڈانہ کتابیں لکھیں جن سے اصلاح و تبلیغ کا کام آگے بڑھا۔

شاہ عبدالعزیزؒ اور شاہ رفیع الدین دہلوی کے ایک نامور شاگرد مولانا سلامت اللہ کشفی بدایونی تھے جو اپنے دور کے نامور عالم تھے انھوں نے کانپور میں قیام کیا، وہاں ان سے بہت فیض جاری ہوا۔ ان کے دور رسالے خدا کی رحمت اور مولد شریف اردو زبان میں ملتے ہیں۔ یہ دونوں رسالے بار بار طبع ہوئے ہیں۔

شاہ اسحاق دہلوی کے ایک نامور شاگرد مفتی عنایت احمد کاکوروی تھے جنھوں نے برطانیہ میں جب کہ وہ وہاں صدر ایمن تھے خان بہادر خان کی انقلابی حکومت ۱۸۵۷ء کے لئے مالی مدد کا فتویٰ دیا تھا جس کی پاداش میں انھیں جزائر انڈمان کو جلا وطن کر دیا گیا تھا مفتی صاحب نے نواب قطب الدین خاں کی طرح خاصا اصلاحی ادب پیدا کیا۔ بلکہ انھوں نے برطانیہ میں ۱۸۵۷ء میں ایک انجمن اس مقصد کے لئے قائم کی تھی۔ جس کا مقصد مسلمانوں میں اصلاحی اور تبلیغی لٹریچر کی نشر و اشاعت تھا۔ اس انجمن کی طرف سے مفتی صاحب نے اردو زبان کے رسالے ضمان الفردوس، بیان قدر شب برات، رسالہ در مذمت میلہ، فضائل علم و ملو دین، محاسن العمل، فضائل درود و سلام اور ہدایت الاضاحی شائع کئے۔ یہ تمام رسالے مفتی صاحب کے تالیف کردہ تھے۔

مفتی صاحب نے جزائر انڈمان و نکویار میں اردو زبان میں توارخ حبیب اللہ، سیرت نبوی پر کتاب لکھی۔ یہ پہلی کتاب ہے جو شمالی ہند میں لکھی گئی۔ مفتی صاحب کے پاس جزائر انڈمان میں حوالے کی کوئی کتاب موجود نہ تھی مگر جب وطن ہجر اصل کتابوں سے رجوع کیا تو تمام حوالے صحیح و درست تھے۔

یکہ خاندان ولی اللہ کے فیض یافتگان کی اردو تصانیف کا ہلکا سا خاکا ہے اور یہاں ہم نے ابتدائی اردو کے کام کا جائزہ لیا ہے۔